

एक नजर में

तिरंगा यात्रा को लेकर बैठक सम्पन्न

नरसिंहगढ़ 06 अगस्त, सं.



आगामी 11 तारीख को नगर में निकलने वाली तिरंगा यात्रा के सफल आयोजन को लेकर गुरुवार प्रातः 11 बजे साहू धर्मशाला में भारतीय जनता पार्टी कार्यकर्ताओं की बैठक आयोजित की गई। बैठक की शुरुआत पंडित श्यामा प्रसाद मुखर्जी एवं पंडित दीनदयाल उपाध्याय के चित्र पर माल्यार्पण कर की गई। बैठक में पार्टी पदाधिकारियों ने कार्यकर्ताओं से अधिक से अधिक कार्यकर्ताओं में तिरंगा यात्रा में शामिल होने का आह्वान किया। इस दौरान विधायक मोहन शर्मा ने कार्यकर्ताओं को संबोधित करते हुए कहा कि सभी कार्यकर्ता पार्टी की नीति-नीति पर चलकर संगठन को बूथ स्तर तक मजबूत बनाने का कार्य करें। उन्होंने आगामी संगठनात्मक कार्यक्रमों को पूरी मजबूती और सक्रियता के साथ संपन्न कराने पर जोर दिया। विधायक शर्मा ने कार्यकर्ताओं से सोशल मीडिया पर भी सक्रिय रहकर सरकार की जनकल्याणकारी योजनाओं और संगठन की गतिविधियों को आमजन तक पहुंचाने का आह्वान किया। बैठक में देवेंद्र सिंह परमार, सतेंद्र सिंह, कैलाश राज, जयदीप नागर, मोहन गुप्ता, भरत झंवर, रमेश मालवीय, शिव वैध सहित बड़ी संख्या में भाजपा कार्यकर्ता उपस्थित रहे।

मुक्तिधाम और गौशाला समिति को करेंगे दान

सारंगपुर 06 अगस्त, सं. नगर के समाजसेवी सुरेश चौहान सदस्य-रा.का.का.ऑल इंडिया सेनजी महासंघ ट्रस्ट नई दिल्ली, क्षेत्रीय समन्वयक-म.प्र.जल संसाधन विभाग, स्पोर्ट्स क्लब इंदौर झोना, संस्थापक सदस्य-विवेकानंद विचार मंच पूर्व में किए गए उत्कृष्ट कार्य वर्ष 1980-81 में जनसहयोग से निर्माणधीन कपिलेश्वर बांध में मजदूरों के साथ किए गए श्रमदान, वर्ष 2023 में राम मंदिर अयोध्या में एक माह तक मजदूरों के साथ किया गया श्रमदान, मानव समाज के कल्याण के लिए गत वर्ष सेवानिवृत्ति के समय किए गए अंगदान का संकल्प,की कड़ी में आज इनके द्वारा अपना 64 वां जन्मदिन परिवार के साथ कपिलेश्वर गौ शाला में परमपूजा महंत परमहंस दास महाराज के सानिध्य में एक सादे समारोह में मनाते हुए, अपने लघु भ्राता (स्व.श्री संतोष चौहान-मोहिनी स्टूडियो) की स्मृति में मानव समाज व गौ-माता के कल्याण के लिए एक और संकल्प लेते हुए, सुरेश चौहान द्वारा प्रतिवर्ष 5 अगस्त को मुक्तिधाम सेवा समिति एवं कपिलेश्वर गौ सेवा समिति सारंगपुर को अपनी पेंशन में से पांच - पांच हजार रुपये सहयोग स्वरूप प्रदान करेंगे। जिसकी शुरुआत 5 अगस्त को अध्यक्ष मुक्तिधाम सेवा परमार्थिक ट्रस्ट एवं कपिलेश्वर गौशाला समिति के अध्यक्ष अनिल बारकिया पी.एस. मंडलोई को चेक प्रदान कर की गई। इस शुभ अवसर व नेक कार्य के लिए सुरेशजी व चौहान परिवार को राज्यमंत्री गौधम टेटवाल, न.पा. अध्यक्ष पंकज पालीवाल, उपाध्यक्ष प्रतिनिधि निलेश वर्मा, भाजपा मंडल अध्यक्ष महेश पुषाद, राधेश्याम माहेधरी एलडरमैन, वरिष्ठ एडवोकेट रामचंद्र वर्मा, रामबाबू नारोलिया उपस्थित रहे।

फिर से वेतन संकट : सफाईकर्मों हड़ताल पर जिले की निकायों में समय पर नहीं मिल रहा वेतन, एक साल में 6वीं हड़ताल सामने आई

सफाई कर्मचारियों की हड़ताल से सफाई व्यवस्था चरमराई, सीएमओ ने नागरिकों से सहयोग की अपील की

नवभारत न्यूज सुखलिया 06 अगस्त, सं. जिले में नगरीय निकायें अपने कर्मचारियों को समय पर वेतन नहीं दे पा रही हैं. बीते एक वर्ष में स्थिति अधिक चिंताजनक हो गई है. करों के नियमित संकलन और वित्तीय संतुलन को बनाने में विफल निकायों के कर्मचारी लगातार एक के बाद एक हड़ताल कर रहे हैं. बीते दिनों दूसरी बार ब्यावरा में हड़ताल हुई थी. इसके पूर्व माचलपुर, सारंगपुर सहित राजगढ़ व अन्य निकायों में कर्मचारी अपनी मांगों को लेकर हड़ताल पर जा चुके हैं.



वेतन नहीं मिलने पर नगर परिषद के 77 सफाई कर्मचारी तीन दिन का नोटिस देकर गुरुवार से अनिश्चितकालीन कामबंद हड़ताल पर चले गए हैं. हड़ताल के कारण नगर की सफाई व्यवस्था प्रभावित हो गई है. नगर में कई जगह कचरे के ढेर लग गए हैं. इस बीच मुख्य नगरपालिका अधिकारी चौरेंद्र चक्रवर्ती ने

वीडियो संदेश जारी कर नगरवासियों से अपील की है. सीएमओ ने कहा कि हड़ताल के कारण लोगों को परेशानी हो रही है, इसके लिए उन्हें खेद है. उन्होंने नागरिकों से अनुरोध किया कि अपने घरों का कचरा डस्टबिन में ही रखें और कचरा गाड़ी आने पर उसी में डालें. सड़कों पर कचरा न फेंकें.

उन्होंने ने बताया कि प्रयास किया जा रहा है कि कचरा गाड़ी दिन में कम से कम 2 बार नगर में भेजी जाए. व्यापारी बंधुओं से भी अपील की गई कि वे दुकान का वेस्ट मटेरियल सड़कों पर न डालें. दुकान बंद करते समय कचरा डस्टबिन में रखें और कचरा गाड़ी आने पर उसे खाली करें.

ब्यावरा में अवैध होर्डिंग-बैनर पर कार्रवाई



नवभारत न्यूज ब्यावरा 06 अगस्त, का. ब्यावरा शहर को अवैध बैनरों और होर्डिंग्स से मुक्त कराने के लिए नगर पालिका परिषद ब्यावरा ने बुधवार शाम को एक बड़ा अभियान चलाया. सीएमओ इकरार अहमद के निर्देश पर नपा की टीम ने शहर भर से 200 से ज्यादा अवैध होर्डिंग और बैनर हटाकर जब्त कर लिए. यह कार्रवाई इंदौर नाका, अहिंसा द्वार, पीपल चौराहा, एबी रोड, राजगढ़ रोड और बस स्टैंड सहित शहर के प्रमुख चौराहों पर की गई. नपा कर्मचारियों ने बिजली के खंभों, डिवाइडरों और सार्वजनिक स्थानों पर लगे विज्ञापनों को निकालकर गाड़ियों में भरा. नगर पालिका अधिकारियों ने बताया कि बिना अनुमति लगाए गए ये होर्डिंग्स शहर की सुंदरता बिगाड़ने के साथ-साथ यातायात में भी बाधा उत्पन्न करते हैं. इनसे चालकों का ध्यान भटकता है और दुर्घटनाओं की आशंका बढ़ जाती है.

सीएमओ बोले- अवैध बैनर लगाने पर होगी सीधी कार्रवाई

सीएमओ इकरार अहमद ने बताया शहर के मुख्य मार्गों को अवैध विज्ञापनों से मुक्त कराया गया है. संबंधित लोगों को भविष्य में बिना अनुमति प्रचार सामग्री न लगाने की सख्त हिदायत दी गई है. दोबारा उल्लंघन करने वालों पर नियमानुसार सख्त कार्रवाई की जाएगी.



मऊ सरपंच सम्मानित

पडाना 06 अगस्त, सं. ग्राम पंचायत मऊ के सरपंच रईस मंसूरी को विकास कार्यों और जिले में चलाए जा रहे चक्षु 360 अभियान में उत्कृष्ट योगदान के लिए जिला प्रशासन ने सम्मानित किया. जिला कलेक्टर डॉ. गिरीश कुमार मिश्रा, एसपी अमित तोलानी और जिला पंचायत सीईओ डॉ. इच्छीत गढ़पाले ने सरपंच को प्रशस्ति पत्र देकर उनके कार्यों की सराहना की. प्रशासन के मुताबिक सरपंच ने पंचायत में मूलभूत सुविधाओं के विस्तार, स्वच्छता, सड़क निर्माण और शासकीय योजनाओं के क्रियान्वयन में अहम भूमिका निभाई. साथ ही कानून व्यवस्था को मजबूत करने वाले चक्षु 360 अभियान में पंचायत स्तर पर सहयोग के लिए भी उन्हें सराहा गया. सम्मान के बाद सरपंच रईस मंसूरी ने इसे गांव और पंचायत टीम की मेहनत का फल बताया. उन्होंने कहा कि आगे भी शिक्षा, स्वास्थ्य और स्वच्छता के क्षेत्र में मऊ को आदर्श पंचायत बनाने का प्रयास जारी रहेगा.

सेवानिवृत्ति पर किया अभिनंदन

नरसिंहगढ़ 06 अगस्त, सं. मध्य प्रदेश विद्युत कर्मचारी जनता यूनियन के ब्यावरा-राजगढ़ अध्यक्ष यशवंत सिंह की सेवानिवृत्ति पर मंगलवार को अभिनंदन समारोह रखा गया. जिसमें यूनियन के प्रांतीय अध्यक्ष कैलाश शर्मा, वरिष्ठ सदस्य पंडित विनोद कुमार मेहता, राम प्रसाद यादव, मुजफ्फर हुसैन आदि विशेष रूप से शामिल हुए. उन्होंने साफा बांधकर और शाल-श्रीफल देकर यशवंत सिंह का अभिनंदन किया. उक्त कार्यक्रम में ब्यावरा से भी बड़ी संख्या में गणमान्य नागरिक एवं विद्युत विभाग के अधिकारी एवं कर्मचारी शामिल हुए.

किसान संघ ने तहसीलदार को सौंपा ज्ञापन

फसल बीमा का लाभ नहीं मिलने पर, भारतीय किसान संघ ने दी 17 अगस्त को धरने की चेतावनी

नवभारत न्यूज सुखलिया 06 अगस्त, सं. खरीफ वर्ष 2025 में फसल बीमा से वंचित रह गए किसानों का मामला अब तूल पकड़ता जा रहा है. भारतीय किसान संघ, तहसील इकाई सुखलिया ने मुख्यमंत्री के नाम तहसीलदार राम निवास धाकड़ को ज्ञापन सौंपकर मांग की है कि सुखलिया तहसील के सभी किसानों को बीमा राशि का लाभ दिलाया जाए. किसान संघ के तहसील अध्यक्ष नारायण सिंह लोधी और तहसील



मंत्री रामचंद्र साँधिया द्वारा दिए गए ज्ञापन में बताया गया कि खरीफ 2025 में सुखलिया तहसील में सिर्फ 4 किसानों को ही

बीमा का लाभ मिला है. पूरी तहसील के किसान बीमा के लाभ से वंचित रह गए हैं. ज्ञापन में कहा गया है कि

कृषक प्रशिक्षण : उत्पादन बढ़ाने और प्रसंस्करण से स्वरोजगार पर जोर

नवभारत न्यूज पडाना 06 अगस्त, सं. राष्ट्रीय खाद्य तेल मिशन-तिलहन हल्ह्दह-हर् के अंतर्गत कृषि विभाग सारंगपुर द्वारा 6 और 7 जुलाई 2026 को विकासखंड सारंगपुर के ग्राम मऊ में दो दिवसीय कृषक प्रशिक्षण का आयोजन किया गया. प्रशिक्षण का उद्देश्य किसानों को तिलहनी फसलों की उन्नत खेती, प्रसंस्करण और स्वरोजगार के अवसरों से जोड़ना था. कार्यक्रम में राष्ट्रीय सोयाबीन



अनुसंधान संस्थान इंदौर के वरिष्ठ वैज्ञानिक डॉ. बी.यू. दुपारे, वरिष्ठ कृषि विकास अधिकारी राजेश राजपूत, विकासखंड पशु

चिकित्सा अधिकारी अमित शाक्य, ब्लॉक टेक्नोलॉजी मैनेजर राकेश कुमार परमार, कृषि विस्तार अधिकारी कन्हैयालाल

20 साल से कीचड़ में सनी आवास कॉलोनी



नवभारत न्यूज पडाना 06 अगस्त, सं. सारंगपुर जनपद पंचायत के ग्राम पडाना में वाई 20 की आवास कॉलोनी पिछले 20 साल से बुनियादी

सुविधाओं के नाम पर सिर्फ धोखा श्लेख रही है. 2005 और 2010 में बनी सीसी सड़क आज खस्ता हालत में है. एक दशक से इस गली की हालत ऐसी है कि यहां

सड़क नहीं, दलदल है. पानी निकासी का कोई इंतजाम नहीं. बरसात आते ही कीचड़ और गंदा पानी भर जाता है जिससे लोगों का घर से निकलना मुश्किल, बच्चों का स्कूल जाना दूषित हो जाता है. गौरतलब है कि पंचायत ने गांव की बाकी टूटी सड़कें बनवा दीं, पर आबादी वाली इस कॉलोनी को जानबूझकर नजरअंदाज किया गया. इस गंदगी और उधरे पानी की वजह से डेंगू और मलेरिया का खतरा बना हुआ है.



हरा-भरा बनेगा पडाना

समिति ने चार संस्थानों में लगाए 50 फल-फूल-औषधीय पौधे

नवभारत न्यूज पडाना 06 अगस्त, सं. पर्यावरण बचाने और आने वाली पीढ़ी को स्वच्छ हवा देने के संकल्प के साथ ग्राम विकास प्रस्फुटन समिति पडाना ने गुरुवार को गांव में वृहद पौधारोपण अभियान चलाया. अभियान के तहत समिति ने ग्राम के चार प्रमुख सार्वजनिक स्थलों प्राथमिक स्वास्थ्य केंद्र, शासकीय हायर सेकेंडरी स्कूल, प्राथमिक कृषि सहकारी संस्था और सरस्वती शिशु मंदिर विद्यालय परिसर में फल, फूल और औषधीय प्रजाति के 50 पौधे रोपे. सुबह से ही उत्साह के साथ शुरू हुए. इस कार्यक्रम में समिति अध्यक्ष दीपक कलमोदिया और सचिव विशाल जी बरेठा ने स्वयं फावड़ा

स्वतंत्रता दिवस की तैयारियों को लेकर निर्देश

राजगढ़ 06 अगस्त, का. स्वतंत्रता दिवस समारोह के सफल एवं गरिमामय आयोजन को लेकर कलेक्टर डॉ. गिरीश कुमार मिश्रा ने संबंधित विभागों के अधिकारियों की बैठक लेकर तैयारियों की विस्तृत समीक्षा कर दिशा-निर्देश दिए. बैठक में परेड की तैयारी, ध्वजारोहण कार्यक्रम, बैठक व्यवस्था, आमंत्रण पत्रों का वितरण, मुख्यमंत्री के संदेश का वाचन, स्कूली बच्चों के मध्याह्न भोजन, मंच व्यवस्था, सुरक्षा प्रबंध, पार्किंग, पेयजल, विद्युत व्यवस्था, साफ सफाई तथा अन्य आवश्यक व्यवस्थाओं पर विस्तार से चर्चा की गई. कलेक्टर डॉ. मिश्रा ने संबोधित विभागों के अधिकारियों को उनके दायित्वों से अवगत कराते हुए समय पर सभी व्यवस्थाएं पूर्ण करने के निर्देश दिए गए.